



**ОПШТИНА ГОРЧЕ ПЕТРОВ**

**ГОДИШЕН ПЛАН**  
**ЗА СПРЕЧУВАЊЕ НА КОРУПЦИЈА 2021**

**Август 2021**

## **ВОВЕД**

Корупцијата е динамична појава која има многу форми и се поврзува со различни економски, правни, политички, социолошки и други фактори. Негативните ефекти од корупцијата се огромни и долгорпчни, протегајќи се низ јавниот, приватниот и граѓанскиот сектор. Коруптивното однесување ја поткопува довербата во институциите на системот, ефикасното користење на јавните ресурси и претставува закана за демократијата и остварувањето на човековите права поради ерозија на општествените вредности.

Во нашата законска регулатива е предвидено дека под корупција се подразбира „злоупотреба на функцијата, јавно овластување, службена должност или положба за остварување на определена корист, директно или преку посредник, за себе или за друг“, а „под судир на интереси се подразбира состојба во која службеното лице има приватен интерес што влијае или може да влијае врз непристрасното вршење на неговите јавни овластувања или службени должности.“

Интегритетот и корупцијата се две спротивставени појави, односно секое коруптивно дејство подразбира кршење на интегритетот. Интегритетот е квалитет на дејствување во согласност со општо прифатените морални вредности и норми во корист на јавниот интерес.

Борбата против корупцијата не е едноставен процес, туку подразбира ангажман на целото општество и иницијативност на сите нивоа. Секој поединец има законска и морална обврска да се бори против корупцијата. Ова не значи само препознавање на корупцијата и воздржување од коруптивни дејствија, туку и пријавување случаи кога постојат сомнежи за корупција.

Изготвувањето на Годишниот акциски план за борба против корупцијата ќе ја постигне целта да даде свој придонес во спречувањето на корупцијата во Општина Горче Петров и ќе ја зајакне свеста за штетноста од коруптивното постапување.

### **1. ШТО Е КОРУПЦИЈА**

Во најширока смисла на зборот, корупцијата е искористување на службената положба за приватни цели. Ова значи кога постои корупција вршењето на јавни овластувања и работи од јавен интерес добиваат карактер на вршење на определени услуги само за оние граѓани кои можат да ги платат.

Поединецот кој коруптивно се однесува, преку злоупотреба на својата положба се здобива со материјална или нематеријална корист (определени поволности) која може да биде наменета за него или за некој друг. На овој начин, определени лица недозволено стекнуваат корист, додека на други им е отежнато остварувањето на некое право, кое инаку им следува по законски пат. Од корупцијата корист може да имаат две страни во однос, а штетата да биде последица по пошироката општествена заедница.

## **2. ПРАВНИ ПРОПИСИ ОД ОБЛАСТА НА КОРУПЦИЈАТА**

Во нашата држава постојат повеќе закони кои се однесуваат на корупцијата. Меѓу по значајните се: Законот за спречување на корупција и судирот на интереси, Законот за заштита на укажувачи, Кривичниот законик, Законот за лобирање.

Во заложите на меѓународната заедница во борбата против корупцијата се донесени Конвенцијата на обединетите нации против корупција и Цивилната конвенција за спречување на корупција

Република Северна Македонија ги има ратификувано овие меѓународни документи и истите претставуваат дел од домашното законодавство.

## **3. АНТИКОРУПЦИСКА ПОЛИТИКА – ПОЛИТИКА ЗА ИНТЕГРИТЕТ НА ОПШТИНА ЃОРЧЕ ПЕТРОВ**

- Општина Ѓорче Петров не толерира коруптивно однесување, односно искористување на функцијата, јавното овластување, службената должност и положба за остварување на било каква корист за вработениот или негов близок. Исто така не се толерира било каква друга форма на неетичко и неморално однесување забрането со закон и спротивно на етичкиот кодекс на однесување.
- Градоначалникот и раководните структури на Општина Ѓорче Петров се одговорни за пороценка и отстранување на ризиците кои што придонесуваат за корупција, проневера, крадење, поткуп, судир на интереси како и користење на влијанија и врски со цел добивање повластен третман или каква били друга форма на неетичко и незаконско однесување.
- Вработените во Општина Ѓорче Петров потпишуваат изјава со која се обврзуваат да ја почитуваат политиката за интегритет на општината.
- Вработените во општинската администрација се должни да се однесуваат чесно и одговорно и да ги почитуваат пропишаните процедури и рокови за постапување, да бидат лојални на општината и организациската единица во која се распоредени на работа, да избегнуваат судир на интереси и да се грижат за угледот во јавноста без разлика дали се наоѓаат на работното место или не и тоа во секое време.
- Вработените се должни да пријават какво било коруптивно однесување на начин пропишан во процедурите за пријавување на случаи во кои постои сомнеж за корупција или друго неетичко однесување.

- Вработените на кои им е понуден поткуп или се поттикнувани на незаконски или неетички однесувања, треба на едноставен начин да ја прекинат комуникацијата со лицето кое нуди поткуп или писмено да го известат надлежното лице во општината. При тоа вработениот треба да даде детално објаснување за определени околности како што се : времето, местото, соговорниците и предметот на разговор.
- Доколку вработениот не постапи согласно предвидената процедура, против него ќе биде поведена соодветна постапка.
- Пријавување на коруптивно однесување на лица вработени во општината е должност на секого. Тоа не е лично прашање, ниту право на избор, туку е дел од службената должност и одговорност.
- Вработените кои биле сведоци или имаат основани сомневања за неетичко или незаконско однесување на вработени во општината, мораат во печатена форма, телефонски или преку електронска пошта, да го информираат овластеното лице во општината.
- На вработениот кој што пријавил корупција му се гарантира дека информациите се целосно доверливи.
- По анонимни пријави се постапува само доколку содржат доволно податоци кои што обезбедуваат утврдување на фактичката состојба.
- Во Општина Ѓорче Петров се формира Комисија за преземање на активности за спроведување, следење и координација на воспоставениот систем за интегритет (работна група за интегритет).
- Работната груп за интегритет редовно одржува состаноци со раководителите и се спроведува обуки со цел да се појаснат штетните последици од коруптивното однесување. Во исто време ова работна група работи и на подигање на свеста на вработените за системот на интегритет во општината и негово доследно почитување. На овој начин општината превентивно се бори против корупцијата.
- Коруптивните однесувања се казниви согласно кривичниот законик, а актите на корупцијата и неетичкото однесување задолжително повлекуваат и покренување на дисциплинска постапка која што не ја исклучува кривичната одговорност.
- По добивање на пријава за поткуп, корупција и судир на интереси, Работната група за интегритет ги собира сите потребни информации за соодветниот случај и испраќа пријава до Државната комисија за спречување на корупција во печатена форма и по електронски пат.

- Ништо што е содржано во антикорупциската политика не е ограничувачки фактор за вработените во поглед на пријавување на кривични дела на полицијата, обвинителството или Државната комисија за спречување на корупција.
- Градоначалникот и раководните структури на општината, врз основа на искрено убедување дека пријавата се темели на вистина, го гарантираат правото на заштита од одмазда и закани кон лицата кои пријавиле неетичко и незаконско однесување.
- Доколку се докаже дека лицето тенденциозно или злонамерно пријавило или дало лажен исказ, против него се превземаат соодветни мерки на одговорност

#### **4. АКТИВНОСТИ КОИ СЕ ОСЕТЛИВИ НА КОРУПЦИЈА**

Активности кои се идентификувани како осетливи на корупција по области, а за кои се определени соодветни мерки во акцискиот план се следните:

- Инспекциски надзор
- Управување со човечки ресурси
- Јавни набавки
- Продажба на градежно земјиште
- Издавање на дозволи и согласности
- Надзор над извршување на договорите за ЈН

#### **5. ЦЕЛИ НА ГОДИШНИОТ ПЛАН ЗА СПРЕЧУВАЊЕ НА КОРУПЦИЈА**

Годишниот план за спречување на корупција се фокусира на реализација на четири цели преку кои би се намалила систематската осетливост на корупција во рамките на Општина Ѓорче Петров, и тоа:

1. Зголемување на транспарентноста и одговорноста на вработените кон граѓаните, како и подобрување на ефикасноста на работењето;
2. Еднаков третман кон граѓаните при добивање на услуги од општинската администрација;
3. Воспоставување на механизми во рамките на општината кои ја ограничуваат и спречуваат можноста за злоупотреба на службената положба за остварување на лична корист и
4. Воспоставување на механизми за стимулација и поттикнување на вработените во општинската администрација со цел извршување на работите задачи на подобар и по квалитетен начин

<b>АКЦИОНЕН ПЛАН ЗА СПРЕЧУВАЊЕ НА КОРУПЦИЈА НА ОПШТИНА ЃОРЧЕ ПЕТРОВ ЗА 2021</b>			
<b>Ред.бр.</b>	<b>Активност</b>	<b>Носител на активностите</b>	<b>Временски рок</b>
1.	Изработка на процедури за јавни набавки за сите процеси кои не се опфатени со законот за ЈН и кои не се детално прецизирани	Раководители на сектори и Одделение за јавни набавки	Декември 2021
2.	Јавно објавување на сите интерни процедури на веб страната на општината	Раководители на сектори ИТ администратор	Декември 2021
3.	Јавно објавување на веб страната на општината на сите услуги кои се вршаат по електронски пат, процедури за нивно остварување, формулари и адм.такси,уплатници и сл.	Раководители на сектори ИТ администратор	Декември 2021
4.	Јавно објавување на буџетот, завршната сметка и годишниот планот за ЈН на веб страната на општината	Раководител на сектор за финансиски прашања одделение за ЈН и ИТ администратор	Декември и Април 2021
5.	Јавно објавување на Годишниот план за работа и извештајот за реализација на градежната инспекција	Раководител на одделението за инспекциски работи и ИТ администратор	Декември 2021
6.	Јавно објавување на здруженијата на граѓани и невладини организации кои добиле средства од општината	Раководител на одделението за јавни дејности и ИТ администратор	Декември 2021
7.	Потпишување на изјави за прифаќање и примена на етичкиот кодекс на административните службеници	Одделение за човечки ресурси	Декември 2021
8.	Изготвување на процедури за следење на реализацијата на договорите склучени во постапките за јавни набавки	Раководители на сектори од кои се поднесени барањата за јавни набавки	Декември 2021
9.	Објавување на договорите за ЈН на веб страната на општината	Одделение за ЈН и ИТ администратор	Редовно

Број 1475/2  
од 09.08.2021 год.  
Скопје



Градоначалник  
Александар Наумоски